

Qorti tal-Magistrati (Malta)

Magistrat

Dr Rachel Montebello B.A. LL.D.

Rikors Nru.: 252/2017 RM

Carmelo sive Charles Bianco u Western Company Limited (C19994)

VS

Jeremy James Camilleri

Illum, 28 ta' Marzu 2019

Il-Qorti,

Rat ir-rikors prezentat mill-atturi fl-4 ta' Settembru, 2017 fejn talbu lil din il-Qorti tikkundanna lill-konvenut ihallashom is-somma ta' sitt elef tliet mija u tlieta u sebghin Ewro (€6,373) rapprezentanti prezz ta' vettura Mazda 323 bin-numru ta' registrazzjoni WLD 323 mibjugha u kkkonsenjata lilu.

Bl-ispejjez, inkluz dawk ta' ittra ufficjali pprezentata precedentement u mandat ta' sekwestru pprezentat kontestwalment, u l-imghax mis-6 ta' Awissu 2003 meta sar il-bejgh il-kwistjoni sad-data tal-pagament effettiv u l-konvenut ingunt in subizzjoni.

Rat ir-risposta tal-konvenut pprezentata fir-registru ta' din l-Qoriti nhar is-6 ta' Ottubru, 2017 fejn eccepixxa is-segwenti:-

1. Illi t-talba attrici fir-rikors promotur rapprezentanti l-prezz tal-vettura Mazda 323F bin-numru ta' registrazzjoni WLD-325 hija preskritta bil-ligi ai termini tal-artikolu 2148(b) tal-kap 16 tal-ligijiet ta' Malta.
2. Salv'eccezzjonijiet ohra permessi mill-ligi jekk ikun il-kaz.

Rat illi b'digriet ta' assenjazzjoni moghti mis-STO il-Prim'Imhallef, din il-kawza giet assenjata lill-Qorti kif preseduta b'effett mis-16 ta' Lulju 2018;

Rat il-verbal moghti fl-udjenza tal-15 ta' Novembru 2017 fejn in vista tal-eccezzjoni tal-preskrizzjoni, ordnat l-inverzjoni tal-provi;

Rat il-provi u d-dokumenti kollha esebiti in atti;

Rat l-atti kollha;

Rat illi fl-udjenza tad-29 ta' Novembru 2019 il-partijiet iddikjaraw li ma ghandhomx iktar provi x'iressqu dwar l-eccezzjoni tal-preskrizzjoni;

Semghet it-trattazzjoni dwar l-eccezzjoni tal-preskrizzjoni u rat illi giet awtorizzata mill-partijiet tghaddi ghas-sentenza dwar l-istess eccezzjoni¹;

Rat illi l-kawza giet imhollija ghal-lum ghas-sentenza dwar l-ewwel eccezzjoni tal-konvenut.

Ikkunsidrat;

¹ Udjenza tat-30 ta' Jannar 2019.

Il-konvenut, permezz tal-ewwel u l-uniku eccezzjoni tieghu, jeccepixxi illi t-talba attrici għall-hlas tal-prezz tal-vettura mibjugħa lilu, hija preskritta a tenur tal-Artikolu 2148(b) tal-Kodici Civili.

Dan l-Artikolu jistipola illi:-

2148 *L-azzjonijiet hawn taht imsemmija jaqghu bi preskrizzjoni bl-egħluq ta' tmintax-il xahar:*

...

(b) l-azzjonijiet ta' kredituri għall-prezz ta' merkanzija, oġġetti jew hwejjeġ ohra mobbli, mibjugħa bl-innut;

Illi mill-fatti li johorogu mill-atti tal-kawza s'issa, jirrizulta s-segwent:-

L-attur biegh lill-konvenut vettura Mazda 323 F bin-numru ta' registrazzjoni WLD-323 permezz ta' skrittura li jidher li giet iffirmata 6 ta' Awwissu 2003 (Dok. CSH1 esebit mill-konvenut). Minn dan id-dokument jirrizulta illi l-prezz tal-bejgh tal-vettura kienet fis-somma, dak iz-zmien, ta' Lm2,000 u li l-konvenut hallas depozitu fis-somma ta' Lm300 akkont tal-prezz, bil-bilanc tal-prezz ikun pagabbli f'rati mensili ta' Lm50. Fost kundizzjonijiet ohrajn, jirrizulta illi l-konvenut xerrej accetta wkoll li jingibdu numru ta' kambjali għall-ordni tal-attur, kull wahda fis-somma ta' Lm50, in linea ta' hlas tal-bilanc tal-prezz tal-vettura. Ghalkemm giet esebita skrittura ohra datata 6 ta' Awwissu 2000 (esebita mill-konvenut bhala Dok. CSH1) ffirmata mill-istess partijiet u b'referenza għall-bejgh tal-istess vettura Mazda 323 bin-numru ta' registrazzjoni WLD-323, huwa evidenti illi l-indikazzjoni tas-sena 2000 hija zbaljata ghaliex anke l-kambjali esebiti mill-attur (Dok, CSH7 a fol 38 et seq.) li jidher li ingibdu riferibbilment għan-negozju mertu tal-iskrittura tas-6 ta' Awwissu 2003, jirreferu ghax-xahar ta' Settembru 2003 'l quddiem. F'kull kaz, il-konvenut jinsisti li huwa ma kienx iffirma l-ftehim datat tas-6 ta' Awwissu 2000 u ghalkemm tidher il-firma tieghu fuqu, jichad illi dik il-firma hija tieghu.

Ikkunsidrat;

Il-verzjoni tal-konvenut hija li l-vettura li xtara minghand l-attur kellha xi difetti fiha izda l-attur accetta li jirringa dawn id-difetti qabel il-pussess tal-vettura jghaddi ghandu. Il-konvenut jghid illi effettivament, huwa ha l-pussess tal-vettura xi sentejn wara li gie ffirmat il-ftehim tal-bejgh, izda wara ftit granet biss, din regghet zviluppat id-difetti u ghalkemm l-attur ghamel it-tiswijiet necessarji, dawn id-difetti baqghu jifaccaw kull tant zmien sakemm il-konvenut qal li ma setax ikompli jaghmel uzu mill-vettura. Il-konvenut jistqarr ukoll illi ghalkemm kien lahaq hallas uhud mill-kambjali, huwa gharraf lill-attur illi ma kienx sejjer ikompli jhallas il-bilanc tal-prezz sakemm il-hsarat jissewwew, u fil-fatt waqaf ihallas.

L-attur Charles Bianco, ghalkemm ma jichadx il-verzjoni tal-konvenut, jghid illi huwa kien ikkomunika diversi drabi mal-konvenut biex ihallas il-bilanc dovut fuq il-prezz tal-bejgh tal-vettura u kien gie mgharraf mill-avukat tal-konvenut li l-bilanc dovut fuq il-prezz ma kienx ser jithallas ghaliex kien hemm diversi tiswijiet u spejjez x'isiru fil-vettura. L-attur jghid li huwa kien offra li jibdel il-windscreen tal-vettura a spejjez tieghu. Qal ukoll illi l-konvenut fetah kawza kontrih biex jithallas l-ispejjez ghat-tiswija tad-difetti riskontrati fil-karozza, u illi l-istess konvenut qallu li jkun lest ihallas il-bilanc tal-prezz galadarba tigi deciza l-kawza li kien intavola kontra l-attur. Il-konvenut da parti tieghu jichad illi huwa qatt accetta li jhallas skont l-ezitu tal-kawza li intavola kontra l-attur.

Ikkunsidrat;

Mill-ftehim Dok. CSH datat 6 ta' Awwissu 2003, jirrizulta illi l-partijiet qablu fuq is-segweni kundizzjonijiet ulterjuri li kellhom jirregolaw il-bejgh tal-vettura WLD-323 lill-konvenut:-

“3. Sakemm il-bilanc ta’ Lm1700 flimkien mal-imghax dovut jigu skuntati kollha, il-bejjiegh izomm id-dritt li:-

- (i) Il-vettura tibqa’ proprjeta` assoluta tal-bejjiegh;
- (ii) Ix-xerrej ma jistax jiddisponi, jibdel jew jaqla’ ebda parti mill-vettura;
- (iii) Il-vettura tibqa’ registrata mal-awtorita` tat-traffiku f’isem il-proprjetarju.

...

4. Jekk ix-xerrej jonqos li jhallas parti jew l-ammont shih minn wiehed mill-pagamenti, il-bejjiegh izomm id-dritt li:-

- (i) Jitlob il-bilanc dovut fuq il-vettura.
- (ii) Jiehu l-pussess tal-vettura minghand ix-xerrej minghajr ebda oggezzjoni.....”

Il-Qorti taghmel referenza wkoll ghal Dok. CSH2 esebit mill-konvenut, li huwa *notice of transfer* iffirmit miz-zewg partijiet in konnessjoni mal-vettura WLD-323, liema dokument jafferma illi l-vettura giet akkwistata mill-konvenut fuq *hire purchase terms* u, minkejja dak stipolat fil-klawsola 3(iii) tal-iskrittura fuq citata, jafferma wkoll illi l-partijiet qablu li l-konvenut ma jkunx jista’ jittrasferixxi l-vettura lil terzi minghajr il-kunsens tal-bejjiegh, ossia l-attur odjern.

Il-Qorti b’referenza ghall-gurisprudenza assodata tal-qrati in materja ta’ bejgh *pactum cum reserva dominii*, tqis illi f’dan il-kaz billi jirrizulta espressament u inekwivokament illi l-prezz tal-vettura kellu jithallas ratealment kif ukoll illi l-partijiet ftiemu illi l-proprjeta` tal-vettura kellha tibqa’ tal-bejjiegh sakemm jithallas il-prezz kollu², il-ftehim kien proprju wiehed ta’ xiri u bejgh b’rizerwa tad-dominju fuq l-oggett cioe` l-vettura mibjugha lill-konvenut. Dan ghaliex il-bejgh gie manifestament subordinat ghall-kondizzjoni tal-hlas totali tal-prezz b’dan li sakemm jithallsu r-rati kollha tal-prezz miftiehem, il-proprjeta` tal-vettura kellha tibqa’ ghand il-venditur.

² **A. Abela nomine vs M. Attard et** deciza mill-Prim’Awla fit-12 ta’ Frar 1957 (Volum XLI.ii.896); u **Victor Soler nomine vs Josephine Pace et**, deciza mill-Qorti tal-Appell fis-6 ta’ Ottubru 1999.

Ikkunsidrat;

Il-materja tal-preskrizzjoni ta' azzjoni għall-hlas tal-prezz ta' vettura mibjugha bil-patt tar-rizerva tad-dominju, giet trattata mill-Prim'Awla tal-Qorti Civili fis-sentenza tagħha tal-24 ta' Ottubru 1964³ fejn qalet hekk:-

“Li l-konvenut eccepixxa l-preskrizzjoni tal-azzjoni in bazi għall-artikolu 2253⁴ tal-Kodici Civili, igifieri dik rigwardanti l-azzjonijiet tal-kreditur għall-prezz tal-merkanzija, oggetti jew hwejjeg ohra mobbli mibjugha bl-immnut. Dana jfisser li biex tapplika dina l-preskrizzjoni huwa mehtieg li l-vendita tkun ipperfezzjonat ruhha, anke jekk il-prezz ma jkunx thallas.”

F'dak il-kaz, bhal fil-kaz odjern, il-ftehim ta' bejgh kien sar b'rizerva espressa tad-dominju tal-haga a favur il-bejjiegh sakemm jithallas il-prezz shih, u l-Qorti fissret illi galadarba mhuwiex koncepibbli li x-xerrej isir il-proprjetarju assolut tal-oggett qabel jithallas il-prezz shih għaliex sadanittant il-proprjeta` tal-oggett mibjugh tibqa' rizervata favur il-venditur, ma jista' jkun hemm ebda “bejgh” għall-fini kontemplat mil-ligi f'dak li illum huwa l-Artikolu 2148(a), u dan sakemm tavvera ruhha l-kondizzjoni tal-hlas totali tal-prezz miftiehem.

Dan l-insenjament gie applikat mill-qrati tagħna sa recentement, u l-Qorti tal-Appell fis-sentenza tagħha **Montebello Enterprises Limited vs Paolo Soldi et**⁵, qalet hekk in propositu:-

“16. Il-ġurisprudenza tghallem li n-natura intrinsika ta' hire purchase agreement fiħ żewġ stadji ben distinti. Is-sid ta' l-oġġett jittrasferixxi lill-kerrej l-użu u l-pussess ta' l-oġġett għall-kirja speċifika, b'dan li l-proprjeta` ta' l-oġġett ma tghaddix għand ix-xerrej sakemm il-prezz ma jkunx imħallas kollu. Il-venditur jibqa' legalment konsidrat li hu s-sid ta' l-oġġett u l-proprjeta` tiegħu ma tghaddix lill-venditur sakemm il-prezz tiegħu ma jkunx gie saldat.”

³ Carmelo Cremona noe vs Salvatore Farrugia.

⁴ Illum Artikolu 2148(b).

⁵ Deciza 18 ta' April 2017 (App. Inf.)

F'din is-sentenza appena citata, il-Qorti tal-Appell, wara li qieset li l-karozza li taghha ntalab il-hlas tal-bilanc tal-prezz, kienet inxtrat bil-patt li x-xerrejja kellhom ihallsu l-prezz f'rati mensili kif ukoll bil-patt li t-trasferiment tal-proprjeta` isehh biss meta jithallas il-prezz kollu miftiehem, irriteniet li l-azzjoni ghall-hlas tal-bilanc tal-prezz ma jghoddx ghaliha z-zmien preskrittiv imsemmi fl-Artikolu 2148(b), ghaliex billi l-prezz kien ghadu ma thallasx kollu, ma kienx ghad hemm "bejgh".

Il-Qorti qalet ukoll illi f'dak il-kaz, billi l-ftehim milhuq bejn il-partijiet dwar in-negozju tal-bejgh, sar bil-miktub permezz ta' skrittura, il-preskrizzjoni applikabbli ma setghetx tkun dik eccepita taht l-Artikolu 2148(b). Effettivament, gie diversi drabi rikonoxxut mill-qradi taghna illi f'kaz ta' kreditu naxxenti minn skrittura, il-preskrizzjoni applikabbli hija dik ta' hames snin, u in propositu, fis-sentenza fl-ismijiet **Aronne sive Ronnie Barbara vs Andrew Schembri**⁶, il-Prim'Awla tal-Qorti Civili, wara li qieset illi ghall-azzjoni ghall-hlas ta' prezz ta' bejgh b'rizerva tad-dominju, mhijiex applikabbli l-preskrizzjoni mahsuba fl-Artikolu 2148(b), qalet hekk:-

"... u dan aktar u aktar meta fl-okkazjoni tal-imsemmi negozju tkun saret kitba biex tixhed il-ftehim. L-eżistenza ta' dik il-kitba tnissel, jekk xejn, żmien preskrittiv ieħor minn dak li jghodd għalih l-artikolu li fuqu l-imħarrek isejjes din l-eċċezzjoni;"

Dan premiss, din il-Qorti tqis illi l-preskrizzjoni eccepita mill-konvenut fil-kawza odjerna, m'hijiex opponibbli ghall-azzjoni attrici li kjarament titratta dwar bejgh bir-rizerva tad-dominju fuq l-oggett fejn fuq kollox, il-ftehim gie inkorporat fi skrittura *ad hoc*. Il-Qorti zzid illi ghalkemm huwa evidenti li l-azzjoni attrici mhijiex l-*actio cambiaria* kontemplata mill-Kodici tal-Kummerc, ma tistax taccetta illi fejn ikun jirrizulta illi ingibdu kambjali fuq il-konvenut

⁶ Deciza 5 ta' Ottubru 2010.

ghall-hlas tal-bilanc tal-prezz, il-preskrizzjoni tal-azzjoni tista' tkun dik eccepita mill-konvenut taht l-Artikolu 2148(b) tal-Kap. 16.

Ghandu jinghad ukoll in konkluzjoni illi meta din il-Qorti tqis in-natura tal-vendita *de quo* u tqis ukoll il-gurisprudenza pacifika in materja ta' dak li jikkostitwixxi bejgh bl-imnut⁷ ghall-finijiet tal-preskrizzjoni taht l-Artikolu 2148(b) tal-Kap. 16, taht l-ebda cirkostanza ma jirrizultalha li dak in kwistjoni kien bejgh, ahseb u ara bejgh bl-imnut mehtieg biex tista' tigi invokata l-preskrizzjoni skond l-imsemmi Artikolu.

Ikkunsidrat ukoll;

Illi l-Qorti fis-sentenza fuq citata **Cremona vs Farrugia**, kienet anke waslet biex tikkonkludi li f'kaz ta' bejgh b'rizerva tad-dominju tal-oggett favur il-venditur, fejn il-bejgh ikun ghadu ma sehix minhabba nuqqas ta' hlas tal-prezz shih, il-kompratur huwa prekluz milli jeccepixxi l-preskrizzjoni proprju ghaliex ma jkunx ghadu hallas il-prezz shih. Dan l-insenjament gie mhaddan u estiz anke f'sentenzi iktar recenti tal-qrati, fosthom mill-Qorti tal-Appell⁸ li fessret hekk:-

*“L-eccezzjoni tal-preskrizzjoni estintiva tipprezumi hlas [ara sentenza tal-Prim'Awla fil-kawza **Vincenzo Chircop vs Simeone Azzopardi** deciza mill-Qorti tal-Appell (Superjuri) fil-25 ta' Frar 1920 (Vol. XXIV.i.373)2], cjoe' l-estinzjoni tal-obbligazzjoni.*

... ..

*Fil-fehma tal-qorti b'dan il-kliem l-appellat ikkonferma li **ma hallasx il-ker**a. Fis-sentenza **Vincenzo Chircop vs Simeone Azzopardi** (25 ta' Frar, 1920, Volum XXIV.i.373), intqal:- ‘che il convenuto ha confessato di non aver pagato fitto e quindi avendo confessato di non aver pagato, egli e' precluso dal poter*

⁷ Appell Civili deciz 29 ta' Novembru 2013: **Geranzio Azzopardi vs Carmelo Bezzina et; Vella Bros Ready-Mix Limited vs John Vella**, deciza 17 ta' Jannar 2012 mill-Qorti tal-Magistrati, Ghawdex (Gurisdizzjoni Superjuri), fost ohrajn.

⁸ Sede Inferjuri: **Burmarrad Commercials Limited vs Claude Camilleri**, deciza 29 ta' Lulju 2016.

eccepire la prescrizione quinquennale che egli oppone, la quale e' prescrizione presuntiva di pagamento ed e' inconciliabile colla confessione di non aver pagato...'

... ..

Id-dikjarazzjoni tal-appellant li ma hallasx, m'hijiex kompatibbli mal-eccezzjoni tal-preskrizzjoni estintiva kontemplata fl-Artikoli 2147, 2148, 2149, 2156 u 2157 tal-Kodici Civili li jipprezumu l-hlas. Dak li japplika fil-kaz fejn id-debitur jinghata l-gurament (Artikolu 2160 tal-Kodici Civili), il-qorti ma tarax ghalfejn m'ghandux japplika wkoll fejn id-debitur jixhed minn jeddu.

*L-ghoti ta' raguni ghalfejn ma sarx il-hlas, mhuwiex rilevanti. Fis-sentenza **Zammit and Cachia Trading Co. Ltd et vs Mizzi**, deciza minn din il-Qorti fis-7 ta' Dicembru 2005, intqal:*

*““Il-konvenut ex confassis jammetti li huwa ma hallasx u offra l-ispjegazzjoni tieghu ghal dan in-nuqqas ta' pagament, allavolja ma ntalbet ebda raguni minghandu dwar dan. Biex wiehed jissellef mis-sentenza fl-ismijiet “**Dr. Toni Abela nomine - vs - Maurice Vassallo**”, Appell, 19 ta' Mejju 2000, “li kieku l-konvenut xehed li m'ghandux jaghti flus lill-attur nomine u lanqas jiftakar li ghandu jaghtih, u waqaf hemm bla hteiga ta' spjegazzjoni ulterjuri, allura l-eccezzjoni tieghu kienet certament tregi imma hawn si tratta ta' persuna li qeghda tistqarr bic-car bil-gurament taghha li ma hallsitx. Kwindi lanqas hu kaz li l-konvenut ‘ma jiftakarx’ li ghandu jaghti xi haga ghax hu jiftakar li ma hallas qatt”.*

Mill-premess, jirrizulta manifest illi l-qrati taghna ilhom konsistentement iqisu illi l-azzjoni tal-kreditur ma tibqax opponibbli bl-eccezzjoni tal-preskrizzjoni, jekk id-debitur, billi jassumi certu linja ta' difiza, ipoggi ruhu fi stat ta' fatt li jirrendi inkompatibbli l-pozizzjoni guridika tieghu mal-presupposti tal-istitut tal-preskrizzjoni.

Issa f'dan il-kaz, il-konvenut oppona ghall-azzjoni attrici unikament billi eccepixxa l-preskrizzjoni, izda sussegwentement fit-testimonjanza tieghu in sostenn ta' din l-eccezzjoni, stqarr illi huwa ma hallasx il-bilanc tal-prezz mitlub mill-attur u fisser ulterjorment ir-raguni ghaliex ma hallas, billi spjega illi l-vettura mibjugha fiha difetti ta' entita` tali li ma setax jaghmel uzu minnha.

Ghamilha wkoll car waqt ix-xhieda tieghu f'din il-kawza illi huwa kien gharraf lill-attur illi sakemm ma jsiru t-tsiwijiet kollha mehtiega biex jissewwew dawn id-difetti riskontrati, ma kienx sejjer ikompli jhallas il-bilanc.

Effettivament, fl-udjenza tal-15 ta' Jannar 2018, il-konvenut xehed hekk:-

“Fil-fatt, kont gharraftu illi qabel ma effettivament isewwiha sew ma kontx ha nkompli bil-pagamenti.”

Meta rega' xehed minn jeddu fl-udjenza tad-29 ta' Novembru 2018, rega' ghamel l-istess dikjarazzjoni⁹ u fost ohrajn qal:-

“Issa, jiena meta waqaft inhallas, waqaft nuza l-karozza.”

In kontro-ezami qal:-

“Dr. David Camilleri: *“Jigifieri inti kont ghidt lis-Sur Bianco: “Mhux se nhallsek sakemm tarrangali dawn il-hsarat”.*

Jeremy James Camilleri: *“Iva”*

Din il-linja difensjonali, fil-fehma tal-Qorti, mhijiex kompatibbli mal-eccezzjoni tal-preskrizzjoni ghaliex huwa evidenti li l-konvenut qieghed jistqarr li ma hallasx il-bilanc tal-prezz pretiz mill-attur f'din il-kawza u qieghed ifisser ghaliex ma jridx ihallas. Ma jstax ghalhekk, fl-istess nifs, isostni li l-azzjoni hija preskritta.

Ikkunsidrat ulterjorment;

Maghdud dan, huwa manifest ukoll illi anke kieku kellu jigi ammess illi f'dan il-kaz hija applikabbli l-preskrizzjoni eccepita taht l-Artikolu 2148(b) tal-Kap. 16,

⁹ Ara fol. 72.

il-Qorti xorta wahda tqis illi l-konvenut ma tax effett lill-preskrizzjoni minnu eccepita. Dan ghaliex bhala l-eccipjent tal-preskrizzjoni f'dan il-kaz, huwa ovvju li l-konvenut ma segwiex l-procedura rikjesta *ad validitatem* mill-Artikolu 2160 tal-Kodici Civili. Dan l-Artikolu jistipola illi:-

(1) Il-preskrizzjonijiet imsemmija fl-artikoli 2147, 2148, 2149, 2156 u 2157, m'għandhomx effett jekk il-partijiet li jeċċepuhom, ma jagħtux għurament minn jeddhom waqt il-kawża li mhumiex debituri, jew li ma jiftakrux jekk il-ħaġa gietx imħallsa.

Il-Qorti tosserva illi l-imsemmi l-Artikolu 2160 kif emendat bis-sahha tal-emendi introdotti bl-Att I tal-2017 u immedjatament wara, bl-Att VIII tal-2017, kien diga` fis-sehh fil-forma korrenti tieghu fiz-zmien li giet intavolata l-azzjoni odjerna fl-4 ta' Settembru 2017, u kwindi l-emendi jolqtu l-eccezzjoni tal-preskrizzjoni sollevata mill-konvenut f'dawn il-proceduri.

Konsegwentement, din il-Qorti trid tara, jekk fid-dawl tal-imsemmija emendi recenti għall-Artikolu 2160 tal-Kodici Civili, il-konvenut issodisfax il-vot tal-ligi biex jista' jibbenefika mill-preskrizzjoni qasira minnu eccepita. Dan ghaliex bl-emenda li saret bl-Att 1 tal-2017 li giet fis-sehh fit-13 ta' Jannar 2017, is-sitwazzjoni illum hi li galadarba eccepita l-preskrizzjoni partikolari msemmija fl-Artikolu 2160, il-konvenut ghandu minn jeddu jghid bil-gurament waqt il-kawża, li ma jafx li hu debitur. Fi kliem iehor, il-legislatur impona fuq il-konvenut innifsu l-obbligu li jiehu l-gurament, billi nehha minn fuq spallejn l-attur l-obbligu li jaghti huwa stess lill-konvenut il-gurament decizorju, b'dan illi fin-nuqqas li l-konvenut jixhed minn jeddu li mhux debitur, ma jkunx jista' jiehu beneficcju minn din il-preskrizzjoni qasira.

Ikkunsidrat;

Issa f'dan il-kaz il-konvenut xehed minn jeddu b'mod dettaljat f'zewg okkazzjonijiet, fl-udjenza tal-15 ta' Jannar 2018 u fid-29 ta' Novembru 2018,

izda huwa evidenti ebda wahda mid-dikjarazzjonijiet maghmula mill-konvenut matul id-deposizzjoni tieghu, ma tinkwadra ruhha fil-formula rikjesta taht l-Artikolu 2160(1). Dan l-Artikolu jiddisponi illi min irid jipprevalixxi ruhu mill-preskrizzjoni brevi taht *inter alia*, l-Artikolu 2148, ghandu (i) jixhed minn jeddu u (ii) jaghti l-gurament waqt il-kawza li ma hux debitur¹⁰. Fis-sentenza recenti moghtija mill-Prim'Awla tal-Qorti Civili, fejn gie trattat l-import tal-emendi li saru fl-Artikolu 2160¹¹, gie ritenut illi l-eccezzjoni tal-preskrizzjonijiet brevi msemmija fl-istess Artikolu 2160 ma jirnexxux semplicement ghaliex ikun ghadda t-terminu tal-preskrizzjoni relattiv, ghaliex dan it-terminu:-

“... huwa biss wiehed u mhux l-uniku ingredjent biex tirnexxi din id-difiza. Dak li jiddisponi dan l-artiklu jrid ikun abbinat mal-ingredjent l-iehor kumulattiv ta' natura procedurali, li jikkommina l-artiklu 2160 (1) tal-Kodici Civili.”

Minkejja t-tibdil fit-test tal-imsemmi Artikolu 2160 kif fuq inghad, l-osservanza tal-forma tal-gurament baqghet tassattiva, fis-sens li ma huwa permess ebda varjazzjoni minn din il-forma ghall-fini tas-siwi tal-eccezzjoni tal-preskrizzjoni. Certament mhux bizzejjed li d-debitur jghid biss li ghadda hafna zmien u ma rceviex interpellazzjoni ufficjali minghand il-kreditur. Oltre dan, kif diga` stabbilit, anke kieku l-konvenut iddikjara li mhuwiex debitur, din id-dikjarazzjoni tkun inkompatibbli mal-linja difensjonali li huwa addotta f'din il-kawza meta jistqarr li huwa ma hallasx ghaliex irid li l-attur l-ewwel isewwilu d-difetti fil-karozza.

Ghaldaqstant, il-Qorti tqis illi b'applikazzjoni tar-rekwiziti tal-Artikolu 2160 ghall-kaz tal-lum, l-eccezzjoni tal-preskrizzjoni brevi taht l-Artikolu 2148(b) ma ngihatx effett mill-konvenut u ghalhekk m'ghandhiex l-effikacija mehtiega skont il-ligi biex din il-Qorti tiehu konjizzjoni taghha.

¹⁰ Ma jistax jghid lanqas li huwa *ma jiftakarx jekk hallasx jew le* ghaliex gie ritenut li din il-formola tapplika biss ghall-eredi tad-debitur – vide sentenza fl-ismijiet **Vincenzo Cauchi vs Giovanni Scerri**, deciza mill-Qorti tal-Kummerc, 28 ta' Ottubru 1955.

¹¹ **P&S Limited et vs Noel Zammit et**, deciza fis-16 ta' Frar 2018.

Il-Qorti ghal dawn ir-ragunijiet kollha fuq kunsidrati, qieghda tqis bhala mhux siewja l-eccezzjoni tal-preskrizzjoni sollevata mill-konvenut u qieghda ghalhekk tichadha.

Decide

Ghal dawn il-motivi, il-Qorti taqta' u tiddeciedi billi filwaqt li tichad l-eccezzjoni tal-preskrizzjoni sollevata mill-konvenut a tenur tal-Artikolu 2148(b), tordna l-prosegwiment tal-kawza.

L-ispejjez ta' dan l-episodju jhallashom il-konvenut.

Dr. Rachel Montebello
Magistrat

Graziella Attard
Deputat Registratur